

बिहार सरकार
आपदा प्रबंधन विभाग

प्रेषक,

अनिरुद्ध कुमार,
विशेष सचिव।

सेवा में,

जिला पदाधिकारी,
सुपौल, सहरसा एवं मधेपुरा।

पटना-15, दिनांक- 5/8/14

विषय : नेपाल की तराई क्षेत्र में भारी वर्षा एवं भूस्खलन के कारण कोसी नदी में संभावित उफान के मद्देनजर की जानेवाली तैयारियों के संबंध में।

प्रसंग : विभागीय ज्ञापांक 13/ई0ओ0सी0/आ0प्र0 एवं विभागीय पत्रांक 2700 दिनांक 03.08.14।

महाशय,

निदेशानुसार उपर्युक्त विषय के संबंध में सूचित करना है कि नेपाल के तराई क्षेत्र में भारी वर्षा एवं भूस्खलन के कारण कोसी नदी में संभावित उफान के मद्देनजर आवश्यक तैयारियों के संबंध में आवश्यक निदेश प्रासंगिक पत्रों के द्वारा आपको दिए गए थे। आज स्थिति की समीक्षा की गयी है। समीक्षा से यह तथ्य उभरा है कि कोसी नदी में संभावित उफान का खतरा कम हो गया है। इस परिप्रेक्ष्य में आपके स्तर से निम्नांकित कार्रवाइयाँ अपेक्षित है-

1. सुपौल, सहरसा एवं मधेपुरा जिलों में आबादी निष्क्रमण की कार्रवाई तत्काल प्रभाव से स्थगित रहेगी। स्थिति को देखते हुए भविष्य में आबादी निष्क्रमण संबंधी कार्रवाई की जाएगी।

2. राहत शिविरों में प्रवास करनेवाले व्यक्ति अपने घरों तक वापस लौट सकते हैं। ऐसे लोगों को उनके घर तक सुरक्षित भेजा जाए, किन्तु राहत शिविर में अन्तिम व्यक्ति के उनके घर लौटने तक समस्त व्यवस्था यथावत रखी जाएगी। राहत शिविरों से प्रस्थान करने वाले व्यक्तियों को शिविर छोड़ने के पूर्व सूचित कर दिया जाए कि यदि बाढ़ की स्थिति पुनः बनती है तो वे संबंधित शिविरों में चले आवेंगे।

3. पशु शिविरों से पशुओं को वापस भेजा जाए और अन्तिम पशु के वापस लौटने तक उसके लिए चारे की व्यवस्था शिविर में रखी जाए।

64

4. आपके जिलों में प्रतिनियुक्त एन0डी0आर0एफ0 / एस0डी0आर0एफ0 / आर्मी की टीमों अगले आदेश तक यथावत तैनात रहेंगी।

5. नागरिकों की सुविधा हेतु पूर्व से तैनात नावों को अगले आदेश तक यथावत रखा जाए।

6. चिन्हित राहत शिविरों में पानी, शौचालय आदि की अपूर्ण योजनाओं को पूर्ण कर रखा जाएगा ताकि स्थिति के बिगड़ने पर इन शिविरों को अल्प सूचना में संचालित करने में सुविधा हो सके।

7. सभी शिविरों के फोटोग्राफ भी documentation हेतु उपलब्ध कराया जाए।

अतः अनुरोध है कि उपर्युक्त के अनुरूप कार्रवाई करते हुए शीघ्र प्रतिवेदन विभाग को उपलब्ध कराने की कृपा की जाए।

विश्वासभाजन,
3/8/14
(अनिरुद्ध कुमार)
विशेष सचिव

ज्ञापांक- 2766 / आ0प्र0, पटना-15, दिनांक- 3/8/14

प्रतिलिपि : आयुक्त, कोसी प्रमण्डल सहरसा एवं सुपौल / सहरसा / मधेपुरा जिले के प्रभारी सचिव / प्रधान सचिव को सूचनार्थ एवं आवश्यक कार्यार्थ प्रेषित।

3/8/14
विशेष सचिव

ज्ञापांक- 2766 / आ0प्र0, पटना-15, दिनांक- 3/8/14

प्रतिलिपि : मुख्य सचिव के विशेष कार्य पदाधिकारी को सूचनार्थ प्रेषित।

3/8/14
विशेष सचिव

ज्ञापांक- 2766 / आ0प्र0, पटना-15, दिनांक- 3/8/14

प्रतिलिपि : सचिव / प्रधान सचिव, स्वास्थ्य / लोक स्वास्थ्य अभियंत्रण विभाग को सूचनार्थ एवं आवश्यक कार्यार्थ प्रेषित।

3/8/14
विशेष सचिव

ज्ञापांक- 2766 / आ0प्र0, पटना-15, दिनांक- 3/8/14

प्रतिलिपि : मा0 मुख्य मंत्री, बिहार के प्रधान सचिव को सूचनार्थ प्रेषित।

3/8/14
विशेष सचिव